

Bukin tera ngkai te bwai are I matakuakinna ke n ongora nako iai e rang kakaawaki? Bon tiaki kammarakan temanna.

—Harmless i Helsinki

Nakon Harmless,

Bwaai ni kabane ake kam matakuakini ke n ongora e roota aron am iango, namakin, ao mwakuri. Ao anne e roota te aomata are ko na riki n ai arona. N riki bwa te kabanea n tamaroa, matakuakin ao ongoraai bwaai aika a rang n tikiraoi. Ti reireinaki bwa ti na ukoukori bwaai aika a “raoiroi, a kakateke ke a tamaroa rongorongoia, ke a kamoamoaaiki” (Taekan te Onimaki 1:13). Ao ti kona n atai bwaai aika a raroai ngkana e tangiriira bwa ti na *karaoi* bwaai aika a raroai ao ni kakoaua Kristo” (Moronaai 7:16). Te bwai are ko matakuakinna ke n ongora iai e rang ni kakaawaki ibukina bwa ko rangi ni kakaawaki.

Ma te tangira,
Te Rao

Rinanin Kaongora aika a Tamaroa

Kabongana te rinan ni kaongora aei ni kakoaua bwa ko angan am kaburoro ti kaongora ni bwaai aika raroai.!

- E kaunganano ao e buokai n namakina ae tamaroa inanou.
- E reireinai bwaai aika a raroai.
- E buokai n tangiria n ongotaeka nakon ana tua te Atua.
- E kaungaai bwa N na karaoi bwaai aika a raroi.
- E karinerine ao e bootau ma aia kainibaire au utu.

